

सभागो दींहड़ो

( ४ )

प्यारो श्यामु सदां सुखधाम यशोदा खे ज़ाओ ।

दींहड़ो सभागो अजु भागनि सां आयो ॥

जप तप पूजा पाठ कयाई

लखें विनय जा वचन चयाई

घणी श्रद्धा ऐं सिक साणु देवनि खे मनायो ॥१॥

पल पल पूजियो लक्ष्मी नारायण

विप्रनि कयड़ा वेद परायण

देई दीननि दानु करे सन्मान बुखियुनि खारायो ॥२॥

आज पलंग ते वेठी नन्दराणी

बाल रूप में मिलियो सारंग पाणी

रूप रसीलो जग जो वसीलो प्राण प्यारो पुटु पायो ॥३॥

जिति किथि हर्ष जी छाई हुबकारी

सारे जग में थी बसंत बहारी

प्रेमियुनि प्राण श्याम सुजान आ विरद पंहिजे खे वधायो ॥४॥

रिशी मुनी जंहिखे अगमु था भाइनि

शिव सनकादिक दम दम ध्याइनि

वेदनि सारु सोई करतार आ अंचल अमड़ि लिकायो ॥५॥

प्रेम गोपियुनि जो भागु ग्वालनि जो  
पुण्य नन्दराय जो राखो गायुनि जो  
सोई नीलमणी गौलोक धणी मिठी अमड़ि उर लपटायो ॥६॥

धनु धनु कुखिड़ी अमड़ि तुंहिजी  
उमा रमा कनि पूजा जंहिजी  
प्यारे कान्ह मिठे भगवान आहे जन्म सां सुख सरसायो ॥७॥

मैगसि मन में मोद मंगल आ  
दिठो लालन जो बाल विनोद आ  
रूप निहारे गोद विहारे हियंड़ो घणों हरिषायो ॥८॥